

مولانا سعید احمد اکبر آبادی

علامہ ابن جریر تاریخ طبری، ماخذ و خصوصیات

روایات کے تضاد میں اعمت دال کی راہ

ابو جعفر کنیت، محمد نام، والد کی نسبت سے ابن جریر کہلاتے ہیں۔ طبرستان (فارس) کے ایک گاؤں میں ۲۲۴ھ مطابق ۸۳۹ء میں پیدا ہوئے اور ۳۱۰ھ مطابق ۹۲۳ء میں بغداد میں وفات پائی۔ طبرستان کی نسبت سے طبری کہلاتے ہیں۔ ابتدائی تعلیم والد سے حاصل کی ذہانت کے ساتھ حافظہ بھی غیر معمولی تھا۔ سات برس کی عمر میں حافظ قرآن ہوئے۔ مزید تعلیم حاصل کرنے کی غرض سے اولاد سے اور پھر بغداد، شام اور مصر کا سفر کیا۔ یہاں انہوں نے کیسے کیسے اکابر علم و ادب سے استفادہ کیا؛ اس کا اندازہ ان شیوخ کے ناموں سے ہوتا ہے جن کا تذکرہ وہ اپنی تفسیر و تاریخ کے اسانید میں کرتے ہیں۔ حصول تعلیم سے فارغ ہو کر وہ مستقلاً بغداد میں سکونت پذیر ہو گئے اور یہیں ۳۱۰ھ مطابق ۹۲۳ء میں وفات پائی۔ ابن جریر تفسیر و تاریخ اور فقہ تینوں میں مجتہد تھے۔ وسعت علم کے باوصف اخلاق میں بھی نہایت مضبوط تھے۔ ان کو حق بات کہنے سے کوئی چیز مانع نہیں ہو سکتی تھی۔ (ظہر الاسلام ج ۲ ص ۲۰۳)

ابن جریر کی تفسیر تیس جلدوں میں اور ان کی تاریخ ۳۱ جلدوں میں ان کے غزوات علم و جلالت منقام کی شاہد عدل ہیں۔ "اختلاف الفقہاء" کے نام سے ایک کتاب فقہ میں بھی لکھی تھی۔ اس معاملہ میں وہ کسی امام کے پیرو نہیں تھے بلکہ خود مختار مذہب تھے۔ ان کی کتاب "البيان في تفسير القرآن" جو ۳۰ ضخیم جلدوں پر مشتمل ہے اگرچہ تفسیر میں ہے لیکن اس میں دوسرے علوم و فنون کی سینکڑوں بحثیں جو پھیلی ہوئی ہیں۔ وہ اس امر کا واضح ثبوت ہیں کہ ابن جریر علوم مذکورہ بالا کے علاوہ حدیث صرف و نحو، شعر و ادب اور طب و ریاضی میں بھی یدِ طولی رکھتے تھے۔ یہاں چونکہ ہم کو غرض صرف تاریخ سے ہے اسی لئے اس پر کسی قدر تفصیل سے کلام کریں گے۔

"تاریخ ابن جریر کی خصوصیات" | ابن جریر طبری نے نہ صرف تاریخ اسلام بلکہ تاریخ اقوام و ملل عالم کا مطالعہ وسعت و دقت نظر سے کیا تھا۔ اس بنا پر جب انہوں نے تاریخ لکھنے کا ارادہ کیا تو اس کا آغاز آفرینش عالم سے کیا اور اس وقت سے لے کر اسلام کے ظہور تک انبیاء و رسل، ایرانی، رومی، یونانی اور مصری و حبشی جو قومیں گذری ہیں، کسی کی مفصل اور کسی کی مختصر، حسب ذرائع و وسائل معلومات، ان کی تاریخ قلم بند کی۔ اس حیثیت سے ابن جریر پہلے مسلمان مورخ

ہو، جنہوں نے عرب اور ان کے قبیلوں اور خاندانوں کے علاوہ دیگر اقوام و اہم عالم کی تاریخ پر بھی توجہ کی۔ اور اس کو مرتب کیا۔ اس کے بعد ظہور اسلام سے ۵۳۰۲ تک کی جو تاریخ لکھی ہے وہ سنہ وار مرتب کی گئی ہے۔ جیسا کہ طبری سے پہلے بعض دوسرے مورخین مثلاً عبد اللہ بن ابی بکر بن حزم، ہینٹم بن عدی اور جعفر بن محمد بن المازہر المتوفی ۲۷۶ھ نے بھی کیا تھا۔

اس تاریخ کی دوسری خصوصیت یہ ہے کہ ابن جریر نے جن لوگوں سے براہ راست سماع کی یا جن لوگوں کی کتابوں سے مواد جمع کیا ان کی تعداد بہت زیادہ ہے اور ان میں ثقہ غیر ثقہ، معتبر نامعتبر اور جھوٹے سچے ہر قسم کے لوگ شامل ہیں۔ ابن جریر نے جو مواد ان لوگوں سے حاصل کیا تھا تنقید اور کسی بحث و تجویس کے بغیر ان سب کو یکجا کر دیا ہے۔ اس بنا پر یہ تاریخ اور موضوع ہر قسم کی روایات کی کھتونی اور ان کا مجموعہ بن گئی ہے۔
ابن جریر طبری کے مآخذ جیسا کہ ابھی عرض کیا گیا ابن جریر نے ہر قسم کے لوگوں سے روایات اخذ کیں اور جس کی روایا اس موقع کے لئے سوزوں اور مناسب تھیں ان کو وہاں اپنی تاریخ میں درج کر دیا۔ چنانچہ آفرینش عالم کے سلسلہ میں اب سب بن مہنہ سے اور ابن جریر جرجی الروی سے نصرانیت سے متعلق کثرت سے روایات نقل کی گئی ہیں۔ علاوہ انہیں ابن جریر کے راویوں میں ایسے لوگ بھی ملتے ہیں جو اصلاً یہودی اور عیسائی تھے۔ جیسے عبد الرحمن ابن دانیل اور اشباط، کبھی سلسلہ روایت اس طرح ہوتا ہے :-

عمرو عن اسباط عن السدی کبھی ابن جریر کسی راوی کا نام نہیں لیتے بلکہ صرف ذکر العلماء باخبار الامم لسالفہ من العرب والعجم کہنے پر اکتفا کرتے ہیں۔ جہاں تک اسلام کی ابتدائی تاریخ اور سیرت نبوی کا تعلق ہے ابن جریر کے مآخذ یہ ہیں۔

ابو معشر نجیح عبد الرحمن السدی المدنی المتوفی ۷۰ھ۔ عروہ بن زبیر، محمد بن لثنی۔ ابان بن عثمان ابن عفان، ابن اسحاق مطلیبی متوفی ۵۰ھ، محمد بن عمر الواقدی م ۲۰۷ھ، ابن سعد المتوفی ۲۳۰ھ، علی بن محمد المدائنی م ۲۲۵ھ مذکورہ الاماخذ انما گفتگو کرتا ہمارے لئے دشوار بھی ہے اور غیر ضروری بھی۔ البتہ حضرت عثمان رضی اللہ عنہ کے عہد خلافت کی تاریخ کے لئے ابن جریر طبری نے جو مآخذ اختیار کئے ہیں ان پر کلام کرنا انہیں ضروری ہے لیکن یہ کلام آخر میں کرے گا۔
طبری اور تشیع بعض لوگوں کا خیال ہے کہ ابن جریر طبری شیعہ تھے اس خیال کی بڑی وجہ یہ ہے کہ انہی کے ہمنام

سہ تیسری خصوصیت یہ ہے کہ ابن جریر طبری عظیم المرتبت محدث تھے۔ اسی لئے تاریخ بھی انہوں نے حدیث کی طرز پر لکھی ہے۔ یعنی روایات کے ساتھ انہوں نے اسانید کا التزام بھی کیا ہے اور راوی کے لئے وہی الفاظ بولتے ہیں جو محدثین کے معمول ہیں۔ مثلاً خبرنا۔ حدثنی، ذکر وغیرہ۔

ابو جعفر محمد بن علی بن مسلم الطبری (جو ۵۵۳ھ میں موجود تھے) ایک شیعہ عالم تھے انہوں نے شیعہ مذہب سے متعلق
بشارت المصطفیٰ کے نام سے ایک کتاب لکھی تھی (الذریعہ الی مصنفات الشیعہ ج ۳ ص ۱۱۷) ہم نامی وہم وطنی کے
باعث بعض لوگوں نے غلطی سے اس کتاب کو ابن جریر طبری کی طرف منسوب کر دیا۔

حقیقت یہ ہے کہ ابن جریر طبری فارس کے تھے جو شیعیت کے لئے ایک زرخیز سرزمین تھی۔ اسی لئے ماحول کے
اثر سے ممکن ہے ان کا رجحان حضرت علی اور آل بیت کی طرف زیادہ ہو۔ اور اس کا ایک ثبوت یہ ہے کہ انہوں نے تاریخ
میں حضرت علی کے نام کے ساتھ متعدد بار "علیہ السلام" لکھا ہے۔ لیکن ان کو شیعہ کہنا سراسر غلط اور نادرست ہے
اس کی دلیل اس سے بڑھ کر اور کیا ہو سکتی ہے کہ بغداد میں ایک عرصہ قیام کرنے کے بعد جب وہ طبرستان آئے تو دیکھا
کہ یہاں رخص کا بہت زور ہے اور صحابہ کرام کو سب دشمن عام ہو گیا ہے ابن جریر طبری کو اس سے سخت وحشت اور
اذیت ہوئی۔ انہوں نے خلفاء اربعہ کے فضائل و مناقب میں "کتاب الفضائل" کے نام سے ایک نہایت مدلل اور مفصل
کتاب لکھی۔ طبرستان کے شیعہ حلقوں میں اس کتاب نے آگ لگا دی۔ اور وہ لوگ مصنف کی جان کے درپے ہو گئے۔ علامہ
ابن جریر طبری نے یہ رنگ دیکھا تو طبرستان کو ہمیشہ کے لئے خیر باد کہہ کر بغداد واپس آ گئے۔

(تاریخ طبری مطبوعہ دارالمعارف قاہرہ ج ۱۔ مقدمہ محمد ابو الفضل ابراہیم)

امام مجتہد واقعہ یہ ہے کہ وہ نہ شیعہ تھے اور نہ ائمہ اربعہ میں سے کسی کے متقلد تھے بلکہ خود مجتہد اور فقہ میں
ایک خاص مکتبہ فکر کے موجد تھے۔ اس سلسلہ میں انہوں نے ایک کتاب "اختلاف الفقہاء" لکھی اور اس میں فقہاء کے
اختلاف کے وجوہ و اسباب، ان کے طریق استدلال و استنباط اور ان کے مساک و مذاہب سے مفصل بحث کی۔ ساتھ
ہی انہوں نے دو کتابیں تصنیف کیں جن میں انہوں نے خود اپنے فقہی مسلک و مذہب کی تشریح و توضیح کی۔ ان میں سے
ایک کتاب کا نام ہے "صریح السنہ" جو ۱۳۱ھ میں بمبئی سے شائع ہوئی تھی۔ دوسری کتاب کا نام ہے "لطیف القول
فی احکام شرائع الاسلام" (تاریخ طبری مطبوعہ دارالمعارف ج ۱ مقدمہ ابو الفضل ابراہیم)

اخلاق و عادات ایک فقیہ، ایک عالم اور مصنف اور مورخ کے لئے ضروری ہے کہ وہ حکومت کا وظیفہ
خوار نہ ہو اور نہ حکومت کے کسی دفتر یا شعبہ سے ملازمت کا تعلق رکھتا ہو۔ تاکہ وہ اپنی تحریر کا استعمال و اظہار آزادی سے
کر سکے۔ اس اعتبار سے بھی ابن جریر طبری کا مقام بہت اونچا ہے۔ ان کے سوانح نگاروں کا بیان ہے کہ طبری کے والد بڑے
آسودہ، خوش حال اور صاحب اٹاک و جائیداد تھے۔ جب ابن جریر طبری بارہ برس کی عمر میں حصول علم کی غرض سے وطن سے
روانہ ہوئے تو وہ جہاں کہیں بھی رہے ان کے والد ان کے امیرانہ اخراجات کے منگفل رہے۔ اور وہ طالب علمی کے بعد کسی ریاست
یا حکومت کی سرپرستی کے شرمندہ آسمان نہیں ہوئے۔

خاقانی جو ابن جریر طبری کا بڑا مداح اور قدردان تھا۔ اس نے اپنی وزارت عظمیٰ کے زمانہ میں بہت کوشش کی کہ

اصوف قضا یا کوئی اور بڑے سے بڑا عہدہ قبول کر لیں لیکن وہ رضامند نہیں ہوئے اور ہمیشہ دربار شاہی اور امرار و
 راد کے قرب سے دور رہے۔ اس بنا پر ان میں خودداری، عزت نفس اور آزاد طبعی کے اوصاف بدرجہ کامل پائے جاتے
 تھے اور ہر معاملہ میں وہ اپنی رائے کا اظہار ہر بلا کرتے تھے۔ ان وجوہ سے اس میں کوئی شک نہیں ہو سکتا کہ علامہ ابن
 جریر طبری کا جو مرتبہ و مقام تفسیر، حدیث اور فقہ و علم قرأت میں ہے ان کا وہی مرتبہ و مقام بحیثیت ایک جلیل القدر
 تاریخ کے معنی ہے چنانچہ جس طرح ان کی تفسیر کا شمار امہات کتب تفسیر میں ہے اسی طرح تاریخ ان کی نہایت ضخیم تاریخ
 اسلام کا نہایت اہم ماخذ ہے۔ امام ابو حنیفہ کی نسبت امام شافعی کا مشہور قول ہے۔

الفقہاء کلہم عیال علی ابی حنیفۃ (تمام فقہاء ابو حنیفہ پر بھروسہ کرتے ہیں) تاریخ میں یہی حیثیت ابن جریر
 بری کی ہے۔ چنانچہ ان کے بعد عینے مورخین پیدا ہوئے انہوں نے ان پر اعتماد کیا۔ اور ان کی تاریخ کو اپنے لئے بطور ماخذ
 لے استعمال کیا ہے۔ یہاں تک کہ ابن اثیر جو خود ایک بلند مرتبہ مورخ ہیں ان کی تاریخ تو ایک بڑی حد تک تاریخ ابن
 جریر ہی کا ایک چمچہ ہے چنانچہ مقدمہ کتاب میں وہ خود لکھتے ہیں:-

”میں نے اپنی تاریخ کا آغاز اس عظیم الشان تاریخ سے کیا ہے جس کو امام ابو جعفر الطبری نے
 تصنیف کیا ہے، کیونکہ وہ ایک ایسی کتاب ہے جس پر سب نے اعتماد کیا ہے۔“

اس کے بعد کہتے ہیں:-

”میں نے ابو جعفر الطبری کے تمام تراجم (حالات و واقعات) کو لے لیا ہے۔ اور ان میں کہیں بھی اپنی
 طرف سے کوئی بات نہیں لکھی۔“

ڈاکٹر صلاح الدین المنجد اس عبارت کو نقل کرنے کے بعد لکھتے ہیں:-

”ابن اثیر خود جلیل القدر مورخ تھے ان کا طبری پر یہ اعتماد اس بات کی دلیل ہے کہ تاریخ ابن جریر
 طبری کا بعد کے مورخین پر کس درجہ یقین اثر تھا۔“

تاریخ طبری کا اثر | لیکن تاریخ طبری کی اس اہمیت و عظمت کے باوجود یہ یاد رکھنا چاہئے کہ طبری نے اپنی تاریخ
 میں تنقید و تنقیح کے بغیر وہ تمام روایات یک جا کر دی ہیں جو ان کو پہلی اور دوسری صدی کے مورخین کی کتابوں میں (جو
 اب معدوم ہیں اور ہم تک نہیں پہنچیں) دستیاب ہوئیں یا جن کو انہوں نے اپنے ہمعصر راویوں سے سنا لیا

۱۔ محمد ابوالفضل ابراہیم نے تاریخ طبری جلد اول کے اپنے مقدمہ میں علامہ ابن جریر طبری کی ۲۶ کتابوں کی نشان دہی
 کی ہے لہٰذا الذکری الاقیۃ للشیخ الطوسی طبع ایران ص ۴۱۳ء تاریخ طبری کے ماخذ پر ”سوارذ تاریخ الطبری“ کے زیر عنوان ڈاکٹر جواد علی نے
 ایک مقالہ لکھا ہے جو ”المجموع العلمی العراقی“ کی جلد سوم میں شائع ہوا ہے۔

یہ ظاہر ہے کہ طبری کے یہ سب مآخذ یکساں نہیں تھے۔ بلکہ مختلف امیال و عواطف اور رجحانات کے لوگ تھے۔ ان میں وہ بھی تھے جو تاریخ کے مدنی اسکول سے تعلق رکھتے تھے اور وہ بھی تھے جن کا تعلق کوفہ و بصرہ سے (جو حضرت عثمانؓ کی مخالفت کا مرکز تھی۔ یا ایران سے تھا جہاں شیعیت کا زیادہ زور تھا۔ پھر ان راولیوں میں وہ بھی تھے جن کو علماء اہل بیت نے ثقہ اور مستبر تسلیم کیا ہے اور وہ بھی تھے جن کی روایات کو موضوع اور ناقابل اعتبار قرار دیا گیا ہے۔ اس کا اندازہ مندرجہ ذیل تفصیل سے ہوگا۔ اس میں ہم صرف ان راولیوں کا ذکر کریں گے جن کو طبری نے خدانت عثمانی کے تذکرہ میں بطور اپنے مآخذ کے استعمال کیا ہے۔

واقفی | ان میں ایک اہم مآخذ محمد بن عمر الواقفی ہیں۔ جیسا کہ ہم پہلے لکھ آئے ہیں کہ بحیثیت محدث کے ان کا مرتبہ و مقام خواہ کچھ ہی ہو ایک نہایت وسیع المعلومات اور بلند مرتبہ مورخ ہونے میں کوئی شبہ نہیں ہو سکتا۔ مامون الرشید کے عہد میں یہ قاضی بھی تھے۔ تاہم کبر سن، عوارض و اسقام اور بعض حوادث کے باعث واقفی میں سوء حفظ، نسیان اور عدم تہمت کے جو امراض پیدا ہو گئے تھے، حدیث کی طرح ان کی تاریخ بھی اس سے غیر متاثر نہیں رہ سکتی تھی۔

ابن سعد | دوسرا مآخذ محمد بن سعد (۱۶۸ تا ۲۳۰ھ) اپنے شیخ محمد بن عمر الواقفی کی طرح انہوں نے بھی تحصیل علم اولاً مدینہ اور پھر بغداد میں کی۔ واقفی کے شاگرد بھی تھے اور کاتب بھی۔ محدثین نے ان کی مدح کی ہے خطیب بغدادی لکھتے ہیں:-

”محمد بن سعد ہم لوگوں کے نزدیک ارباب عدالت میں سے ہیں۔ اور ان کی روایات ان کے صدق

پر دلالت کرتی ہیں۔ کیونکہ وہ روایت میں چھان بین بہت کرتے ہیں“ (تاریخ بغداد ج ۳ ص ۳۲)

علی بن محمد المدائنی | تیسرا مآخذ علی بن محمد المدائنی ہیں۔ ان کی پیدائش بصرہ میں ۱۳۵ھ میں ہوئی۔ مدائن میں جا بسے تھے

اسی لئے مدائنی کہلاتے ہیں۔ ۲۲۵ھ میں وفات ہوئی۔ نہایت فاضل اور کثیر التعمیرت بزرگ تھے۔ ان کی کوئی کتاب اب

دستیاب نہیں۔ لیکن طبری۔ بلاذری۔ ابن عبد البر اور ابوالعباس المبرد۔ ابوالفرح اصفہانی اور مسعودی وغیرہم نے ان کتابوں سے استفادہ کیا تھا۔

خطیب بغدادی لکھتے ہیں:-

”مدائنی امام الناس، اخبار و انساب عرب، فتوح و مغازی اور شعر و ادب کے بڑے عالم اور ان کی روایات کرنے

میں پیچھے تھے“ (تاریخ بغداد ج ۵ ص ۳۲۱)

محدثین ان پر طعن نہیں کرتے۔ یحییٰ بن معین جو مشہور ناقد حدیث ہیں مدائنی کو ثقہ تسلیم کرتے ہیں۔ (تاریخ بغداد ج ۵ ص ۵۵)

ابوحنیفہ یوسف بن یحییٰ | طبری کے ایک اہم مآخذ یہ بھی ہیں۔ ان کے دادا جن کا نام حنن تھا۔ صحابی اور اصحاب حضرت

علیؓ ہیں سے تھے۔ اس بنا پر صاحب الفہرست ندیم کے قول کے مطابق پرتے میں بھی شیعہ تھا۔ صاحب القاموس کی رائے ہے کہ

وہ داستان گو (اخباری) اور شیعہ المسلک تھے۔ ان کی روایات متروک تھیں۔ محدثین نے بھی ان کو ساقط الاعتبار قرار دیا ہے ان کا بیان ہے کہ ابو مخنف مجہول و نامعلوم افراد سے روایات نقل کرتے تھے۔ ۱۵۷ھ میں انتقال کیا۔

(ضحیٰ الاسلام احمد امین ج ۲ ص ۳۴۴)

ان وجوہ کے باعث جیسا کہ ہم پہلے لکھ آئے ہیں۔ اگرچہ ابو مخنف کثیر التصانیف والرسائل تھے ان کی روایات قبول کرنے میں ارباب علم و بصیرت بہت محتاط رہے ہیں۔ احمد امین لکھتے ہیں:-

”طبری نے ابو مخنف کی جو روایات نقل کی ہیں۔ قاری کو چاہئے کہ وہ روایات طبری سے الگ کر لے اور پھر دیکھے کہ

ان سے کیا نتیجہ اخذ ہوتا ہے۔

چنانچہ مشہور جرمن مستشرق ولہازن (J. WELLHANSO) جس نے اپنی کتاب ”عرب سلطنت اور اس کا سقوط“ (THE ARAB KINGDOM AND ITS FALL) میں ابو مخنف سے روایات نقل کی ہیں لیکن ساتھ ساتھ اس پر جرح و تہقیر بھی کرتے گئے ہیں۔ ولہازن کی کتاب جرمنی سے انگریزی میں منتقل ہوئی۔ اور اس کا عربی ترجمہ براہ راست جرمنی زبان سے ڈاکٹر بوسف الحش نے ”سقوط الدولۃ العربیۃ“ کے نام سے کیا۔ فاضل مترجم بھی موقع بہ موقع حواشی میں ولہازن کے بعض بیانات پر کلام کرتے گئے ہیں۔

سیف بن عمر طبری کے ایک نہایت اہم ماخذ سیف عمر الکوئی الماسدی الیمینی المتوفی ۸۰ھ ہیں۔ ڈاکٹر جواد علی کے بیان کے مطابق تاریخ طبری میں سیف بن عمر کا نام ۳۰۰ مرتبہ سے بھی زیادہ آیا ہے۔ سیف بن عمر نے عہد صدیقی میں فتنہ ارتداد، فتوح و مغازی اور حضرت عثمان رضا اور حضرت علی رضی کی خلافت کے واقعات اور جنگ جبل و صفین پر متعدد رسالے لکھے تھے۔ ہم تک نہیں پہنچے۔ طبری نے ان سے استفادہ کیا ہے لیکن سیف بن عمر کا شیخ جابر الجعفی الکوئی تھا جو ایک شیعہ عالم تھا اور نو سیف کا تعلق قبیلہ تمیم سے تھا۔ اس لئے سیف بن عمر کی روایت میں شیعیت اور قبیلہ تمیم کے لئے شدید عصبیت آتی جاتی ہے۔ اس بنا پر محدثین اور ارباب تحقیق نے سیف بن عمر کی روایات کو مجروح اور ضعیف ہی نہیں بلکہ من گھڑت قرار دیا ہے۔

حافظ ابن حجر کہتے ہیں:- کہ محدثین سیف بن عمر کو ضعیف قرار دیتے ہیں۔ وہ حدیث وضع کرتے تھے۔ یہاں تک کہ بعض لوگوں نے ان کو زندقہ سے منسوب کیا ہے بلکہ

مستشرقین میں ولہازن۔ کائناتی اور بروکلن کو بھی اس کا اعتراض ہے کہ اگرچہ سیف بن عمر کی روایات نہایت مفصل و مرتب ہوتی ہیں۔ لیکن ان میں صحت کا وہ اہتمام نہیں ہوتا جو دوسروں کے ہاں ہوتا ہے اور اس میں عصبیت بھی پائی جاتی ہے

علاوہ ازیں اس میں دقت نظر بھی ہے۔

السری | پھر یہ بھی یاد رکھنا چاہئے کہ طبری اور سعید بن عمر کی جو روایات نقل کرتے ہیں اکثر وہ بیشتر السری سے بواسطہ شعیب نقل کرتے ہیں۔ اس سلسلہ میں کبھی وہ کتب الی السری کہتے ہیں۔ کبھی فکر عن السری اور کبھی عن شعیب کہتے ہیں۔ یہ السری اور شعیب کون ہیں؟ السری کے والد کا نام یحییٰ تھا اور طبری کے شیخ تھے۔ رہے شعیب، تو ماقطر بن حجران کے متعلق کہتے ہیں:-

”یہ شخص معروف نہیں مہمل ہے۔ یہ بہت سی روایات اور اخبار کا راوی ہے۔ لیکن ان میں نکارت پائی جاتی ہے۔“

اس کا پورا نام شعیب بن ابراہیم الکوفی ہے؛ ڈاکٹر جو ادلی اس قدر لکھنے کے بعد تحریر کرتے ہیں:-

ہم کو اس بات کا افسوس ہے کہ اگرچہ السری بن یحییٰ اور شعیب بن ابراہیم الکوفی، لاویہ سعید بن عمر کے نام طبری میں بڑی کثرت اور افراط سے آئے ہیں۔ لیکن اس کے باوجود ہم ان سے واقعہ نہیں ہیں۔

اس سے اندازہ ہو گا کہ جب صورت حال یہ ہے۔ جو اوپر مذکور ہوئی تو پھر سعید بن عمر کی روایات جو طبری میں

منقول ہیں صحت اور استناد کے اعتبار سے وہ کس پایہ اور مرتبہ کی ہوں گی؟

عمر بن شیبہ | طبری کے مآخذ عمر بن شیبہ بن عبیدہ بن ربیع ابو زید البصری متوفی ۲۶۲ھ ہیں۔ یہ اپنے عہد کے مشہور مورخ ہیں۔ انہوں نے حدیث کا سماع ابن مہدی طیب السی اور قطان سے کیا تھا۔ ادب اوزنارہ نسخ میں ان کے شیخ اصمعی تھے علی بن محمد المدائنی سے بھی تاریخ میں اکتساب فیض کیا تھا۔ ندیم نے ان کی تصنیفات کی تعداد ۲ بتائی ہے۔ جن لوگوں نے ان سے روایات لی ہیں ان میں مشہور محدث ابن ماجہ، احمد بن یحییٰ الشعب النخوی، احمد بن یحییٰ البلاذری اور ابن ابی الدنیا ابو بکر محمد بن محمد شامل ہیں۔ طبری نے عمر بن شیبہ کی تمام کتب پڑھی تھیں۔ اور ان سے روایات سنی بھی تھیں طبری میں سو مرتبہ ان کا نام آیا ہے۔ (مجلۃ الجمع العلمی العراقی ج ۳ جداول ۳۱۰)

روایات میں تضار | خدمت عثمانی سے متعلق طبری کے مآخذ چند اور افراد بھی ہیں۔ لیکن وہ چنداں اہم نہیں ہیں ہم نے اوپر جن مآخذ کا ذکر کیا ہے۔ ان سے یہ بات واضح ہو جاتی ہے۔ کہ طبری نے روایات کے اخذ و نقل کرنے میں کسی ایک مکاتبہ خیال کی پیروی نہیں کی۔ بلکہ ان کو کسی بھی قسم کی جو روایت کسی سے ملی ہے اس کو تحقیق و تنقید کے بغیر اپنی تاریخ میں درج کر دیا ہے۔ کیونکہ قدامت کی کتابیں ناپید ہوتی جاتی تھیں اور توقع نہیں تھی کہ آئندہ نسلیں ان سے بہرہ یاب ہو سکیں گی۔ اس بنا پر کوئی شبہ نہیں امام ابو جعفر طبری کا یہ کارنامہ نہایت عظیم الشان ہے۔ اور وہ اس پر عالم اسلام کے شکر یہ کے بجا طور پر مستحق ہیں لیکن تاریخ کی اس جامعیت و ہمہ گیری کا ایک افسوسناک پہلو یہ بھی ہے کہ تاریخ طبری ہر قسم کی صحیح اور موضوع۔ مستند اور غیر مستند۔ قوی اور ضعیف روایات کا سنگم ہو گئی اور اس میں ایسی روایات جمع ہو گئیں۔ جن کی

تاریخ و تغلیظ خود طبری کی دوسری روایات یا بعض دوسرے معتبر مؤرخین کے بیانات سے ہوتی ہے۔ ہم ذیل میں اس کی چند مثالیں نقل کرتے ہیں۔

روایات میں تضاد کی چند مثالیں | ۱۔ ایک روایت ہے کہ حضرت عبدالرحمن بن عوف کے سوال کے جواب میں جب حضرت عثمان نے اتباع سیرت نبوی و سیرت شیخین کا سمتی وعدہ کر لیا تو خود حضرت علی رضی اللہ عنہ نے عبدالرحمن بن عوف رضی اللہ عنہ سے کہا۔ "بس اب جب کہ عثمان اس کا وعدہ کرتے ہیں تو پھر دہر کیا ہے، بسم اللہ کیجئے۔ چنانچہ عبدالرحمن بن عوف نے بیعت خلافت کی۔ اور آپ کے بعد فوراً حضرت علی نے بیعت کی۔

لیکن اس کے بالمقابل دوسری روایت یہ ہے کہ:-

"جب عبدالرحمن بن عوف نے حضرت عثمان رضی اللہ عنہ کے ہاتھ میں ہاتھ دیا تو حضرت علی رضی اللہ عنہ نے بیعت نہیں کی اور ناراض ہو کر جانے لگے۔ اس پر اہل شوری نے ان کو پکڑ لیا اور دھمکی دی کہ فوراً بیعت کیجئے ورنہ ہم سختی سے پیش آئیں گے۔ اس پر حضرت علی رضی اللہ عنہ نے بیعت کی۔"

یہ دونوں روایتیں طبری میں ہیں۔ اور انساب الاشراف بلاذری ج ۵ ص ۲۲ میں بھی ہے۔ انساب الاشراف میں مذکورہ بالا روایت کے فوراً بعد ایک روایت عبداللہ بن عباس کی یہ بھی ہے کہ:-

رَأَى عَلِيًّا أَوَّلَ مَنْ بَايَعَ عُمَانَ مِنْ أَصْحَابِ الشُّوَرَى بَعْدَ عَبْدِ الرَّحْمَنِ بْنِ عَوْفٍ وَ لَمْ يَتْلَعْتُمْ
یعنی علی ہی پہلے ممبر شوری تھے جنہوں نے عثمان سے عبدالرحمن بن عوف کے بعد بیعت کی اور اس میں ذرا نہیں ہچکچائے۔

ان دونوں روایتوں میں چونکہ باہم تناقض ہے اس لئے یقیناً ایک روایت صادق ہوگی اور دوسری کاذب۔ اس سلسلہ میں ڈاکٹر طہ حسین لکھتے ہیں کہ جس روایت میں عبدالرحمن بن عوف کے بعد فوراً بے چون و چرا بیعت کر لینے کا ذکر ہے وہ صحیح ہے کیونکہ دوسری روایت حضرت علی کی شان اور مرتبہ سے کوئی مطابقت نہیں رکھتی ہے۔ ۲۔ اسی طرح طبری نے سیف بن عمر کے حوالہ سے روایت نقل کی ہے کہ:-

حضرت عثمان رضی اللہ عنہ نے سعد بن ابی وقاص م کو کوفہ کی گورنری سے جو معزول کیا تھا اس کی وجہ یہ تھی کہ مؤخر الذکر نے حضرت عبداللہ بن مسعود رضی اللہ عنہ سے جو خرانچی تھے۔ بیت المال سے ایک رقم بطور قرض لی تھی۔ لیکن جب عبداللہ بن مسعود نے رقم کی واپسی کا تقاضا کیا تو معز نے کچھ مصلحت طلب کی۔ عبداللہ بن مسعود اس پر راضی نہ ہوئے۔ نتیجہ یہ ہوا کہ جھگڑا بڑھا اور نو بیت سخت کلامی اور سب و شتم تک پہنچی۔ پہلک میں کچھ لوگ ادھر ہو گئے اور کچھ ادھر۔ صورت فساد کی ہو گئی

حضرت عثمان رضی اللہ عنہ کو اطلاع ہوئی تو آپ نے عبداللہ بن مسعود رضی اللہ عنہ سے کوئی تعرض نہیں کیا۔ لیکن سعد بن وقاص کو گورنری سے معزول کر دیا۔

طبری کے تتبع میں ابن اثیر نے الکامل میں اور ابن کثیر نے البدایہ والنہایہ میں بھی معزولی کا یہی سبب لکھا ہے لیکن حق یہ ہے کہ سیف بن عمر کا یہ بیان درست نہیں ہے اور اس کے دلائل حسب ذیل ہیں۔

۱۔ حضرت سعد بن وقاص رضی اللہ عنہ صاحب دولت و ثروت تھے اور اس وقت گورنر بھی تھے اس بنا پر اولاً تو ان کو بیت المال سے قرض لینے کی ضرورت ہی کیا ہو سکتی ہے۔ اور اگر انہوں نے قرض لیا بھی تھا تو مقررہ وقت پر قرض کی ادائیگی نہ کرنے کی وجہ کیا ہو سکتی تھی؟

۲۔ پھر سعد بن وقاص کا مزید مہلت طلب کرنا اور حضرت عبداللہ بن مسعود کا اس پر رضامند نہ ہونا اور نتیجہً دونوں میں سب و شتم جس کا ذکر روایت میں ہے یہ سب چیزیں ایسی ہیں کہ حضرت سعد بن وقاص اور حضرت عبداللہ بن مسعود ایسے اکابر صحابہ کی شان سے فروتر اور مستبعد ہے۔ چنانچہ ڈاکٹر طلحہ اسین نے بھی انہیں وجوہ کے باعث اس روایت کو ساقط الاعتبار قرار دیا ہے۔ (تذکرہ عثمان ص ۱۴۴)

اب سوال یہ ہے کہ اگر کوفہ کی گورنری سے معزولی کا سبب یہ نہیں ہے تو پھر کیا ہے؟ جیسا کہ بلاذری نے فتوح البلدان کے باب تمصیر الکوفہ میں لکھا ہے کہ کوفہ کے لوگ عجیب و غریب فطرت کے انسان تھے۔ عہدِ فآوقی میں بھی ان کا یہ معمول تھا کہ جب ان کے ہاں کوئی گورنر مقرر ہو کے آتا تھا تو ابتداء میں اس سے یہ خوش رہتے تھے اور کچھ مدت گزرنے کے بعد ان کے خلاف اس کثرت سے شکایت دربارِ خلافت میں پہنچانی شروع کر دیتے تھے کہ حضرت عمر رضی اللہ عنہ بھی گورنر کو معزول کرنے پر مجبور ہو جاتے تھے۔ چنانچہ حضرت سعد بن ابی وقاص رضی اللہ عنہ کے ساتھ بھی یہی معاملہ پیش آیا۔ ان کو حضرت عمر رضی اللہ عنہ نے کوفہ کا گورنر مقرر کیا۔ ابھی ان کو یہاں آئے ہوئے ایک برس چند ماہ ہوئے تھے کہ اہل کوفہ نے ان کی نہایت لغو اور بے ہودہ شکایات پہنچانی شروع کر دیں۔ حضرت عمر رضی اللہ عنہ نے تحقیق کی تو معلوم ہوا کہ سب شکایات بے سرو پا اور بے بنیاد ہیں۔ تاہم انتظامی مصلحت سے حضرت سعد بن ابی وقاص رضی اللہ عنہ معزول کر دئے گئے۔ اس وقت انہوں نے اہل کوفہ کے حق میں بددعا کی اور زبان سے بے ساختہ نکلا۔

اللھم کلا ترض عنھم امیراً فلا
توفھم بامیرہ
اے اللہ! ایسا کر کہ نہ کوئی گورنر اہل کوفہ
سے خوش رہے اور نہ یہ کسی گورنر سے مطمئن رہیں

حضرت عمر رضی اللہ عنہ نے حضرت سعد بن ابی وقاص رضی اللہ عنہ کو محض انتظامی مصلحت سے معزول کیا تھا۔ ورنہ ان پر کسی قسم کا الزام نہیں تھا۔ اسی بنا پر آپ نے اپنے جانشین کو حضرت سعد رضی اللہ عنہ کی گورنری کی وصیت کی تھی۔ اس وصیت کا ہی پاس و لحاظ تھا کہ حضرت عثمان رضی اللہ عنہ نے حضرت سعد کو پھر دوبارہ کوفہ کا گورنر مقرر کر دیا۔ لیکن ظاہر ہے کہ کوفہ کے

کے لوگ آخر وہی تو تھے جنہوں نے غلط سلط شکایات کا طومار باندھ کر عرفت روق ایسے خلیفہ کو حضرت سعد رضی کے عزل پر مجبور کر دیا تھا۔ اب حضرت عثمان رضی کے عہد میں وہ ان کو کس طرح گوارا کر سکتے تھے؟ اس بنا پر ہمارا قیاس ہے کہ اہل کوفہ نے اس مرتبہ پھر حضرت سعد کی شکایات پہنچانی شروع کر دی ہوں گی۔ اور خلیفہ دوم کی طرح خلیفہ سوم نے بھی عرض انتظامی مصلحت سے ان کو معزول کیا ہوگا۔

اس قیاس کا ایک قرینہ یہ ہے کہ بلاذری نے عہد فاروقی میں حضرت سعد کی گورنری سے معزولی کی داستان تو بڑی تفصیل سے لکھی ہے۔ لیکن عہد عثمانی کے سلسلہ میں صرف اتنا مذکور ہے کہ حضرت عثمان نے سعد بن ابی وقاصؓ کو گورنر بنایا۔ اور ایک زمانہ بعد انہیں معزول کر دیا، کیوں؟ اس کا کوئی تذکرہ نہیں۔ علاوہ انہیں یہ بات بھی پیش نظر رہنی چاہئے کہ عزل عمال و امار کے بارے میں حضرت عثمان کی پالیسی کیا تھی؟ اس کے متعلق خود طبری کا بیان ہے۔

كَانَ لَا يَعْزِلُ أَحَدًا إِلَّا عَنْ شِكَاةٍ
 او استعفاء من غير شكاة .
 حضرت عثمان کسی عہدہ دار کو اسی وقت
 معزول کرتے تھے جب کہ اس کے خلاف شکایت
 ہوتی تھی، یا شکایت کے بغیر وہ خود مستعفی
 ہو جاتا تھا۔

اس سے بھی معلوم یہی ہوتا ہے کہ اہل کوفہ نے حسب عادت حضرت سعدؓ کی شکایات کی ہوں گی اور اس بنا پر حضرت عثمان رضی نے ان کو معزول کیا ہوگا۔

طبری نے ایک روایت لکھی ہے جس سے معلوم ہوتا ہے کہ اہل مدینہ بھی حضرت عثمان رضی سے تانخوش اور ان کے خلاف باغیوں سے ساز باز کئے ہوئے تھے اور انہوں نے باغیوں کو خطوط لکھ کر مدینہ پر چڑھائی کی دعوت دی تھی۔

ابن کثیر نے مفصل بحث کر کے اس افسانہ کی پذیر و تردید کی ہے اور ثابت کیا ہے کہ باغیوں نے خود صحابہ کرام کے نام سے جعلی خطوط لکھ کر اطراف و اکناف ملک میں روانہ کئے تھے۔ (البدایہ والنہایہ ج ۱، ص ۱۷۵)

حضرت عثمان رضی کے عہد خلافت سے متعلق روایات کس درجہ گونا گوں رطب و یابس کا مجموعہ ہیں۔ اس کا اندازہ اس سے ہوگا کہ اگرچہ طبری کا مطمح نظر جمع اقوال و روایات تھا۔ لیکن اس کے باوجود بہت سی روایات اس درجہ

شنیع اور ناقابل ذکر و بیان تھیں۔ کہ خود ابن جریر طبری بھی ان کو نقل کرنے کی جرأت نہ کر سکے۔ چنانچہ لکھتے ہیں۔

« مدینہ پر مصریوں کی چڑھائی کے اسباب کے بارے میں واقعی نے بہت کچھ کہا ہے۔ ہم نے ان میں

سے بعض چیزیں بیان کی ہیں۔ لیکن بعض چیزیں نظر انداز بھی کر دی ہیں۔ کیونکہ اپنی شجاعت و

قباحت کے باعث وہ ناگفتہ بہ تھیں۔ »

(البدایہ والنہایہ ج ۲ ص ۳۵۶) (باقی ص ۳۶ پر)